

## Muhammad Blessing for the whole world

### Abstract

Prof. Dr. Abdul Rauf Zafar\*

Within the creation of man Allah arranged a chain of prophets for the guidance of humanity. All the prophets were the complete beings of their respective ages. They all were the prophets for a specific periods and nations. This chain ended on the prophet hood of Hazrat Muhammad (PBUH). Since He(PBUH) is the last prophet of Allah, He (PBUH) is the prophet for the whole world. In the last divine book "Holy Quran" Allah honoured Him with the title of Rahmat tul lil alameen.

When we examine the Holy life and Holy teachings of The Prophet (PBUH) we find that He (PBUH) is blessing not only for his followers but also for those who denied His teachings.

We can discuss Hazrat Muhammad (PBUH) as a **blessing for the whole world** as under:

#### **Personal \*good example as a source of blessing**

When we examine His personal life we find Him the best and the perfect in all deeds. As a son,brother,father and husband we can present Him a role model.

#### **Prophet Hood as source of blessing**

Owing to the teachings of Prophet (PBUH), women and slaves were able to gain their rights and were treated as human beings.

It was the effect of His Holy character and teachings that even his enemies conferred upon him the title of Sadiq and Ameen.

---

\* Director Seerat Chair, The Islamia University of Bahawalpur,

## محمد رسول اللہ ﷺ بحیثیت رحمۃ للعالَمین

پروفیسر ڈاکٹر عبدالرؤف ظفر☆

اللہ تعالیٰ نے انسان کو بہتر زندگی گزارنے کے لیے عقل و فکر اور فطری شعور بخشنے کے ساتھ ساتھ اس کے لیے خارجی رہنمائی کا بھی مکمل انتظام کیا ہے۔ اس نے انسانی رہنمائی کے لیے وقتاً فوتاً یہے منفرد انسان بھیجے جو اس کا پیغام بندوں تک پہنچاتے رہے۔ امر بالمعروف اور نبی عن المکر کا فریضہ سر انجام دیتے رہے۔ اور ہر قوم کے بگاڑ کی اصلاح ان کی ذمہ داری تھی۔ انسانوں کی کوئی بستی ایسے مقدس اشخاص سے محروم نہیں رہی اور کوئی زمانہ ان نیک انسانوں سے خالی نہیں رہا۔ یوں انسان کی ہدایت کی خاطر وقتاً فوتاً پیغمبر و رسل کا طویل سلسلہ جاری رہا جو انسانوں کو ادا امر و نو اہی کے ساتھ ساتھ معاشرتی بگاڑ، فساد و جدل کو ختم کرنے اور اخلاقی اقدار کو فروغ دینے کے لیے کوشش نظر آئے۔ قرآن مجید اس پر یوں گواہی پیش کرتا ہے:

﴿وَإِنْ مِنْ أُمَّةٍ إِلَّا حَلَّ فِيهَا نَدِيرٌ﴾ (۱) (اور کوئی قوم نہیں مگر اس میں ڈرانے والا گزر چکا)۔

دوسرے مقام پر یوں ارشاد ربانی ہے:

﴿وَلِكُلِّ قَوْمٍ هَادٍ﴾ (۲) (اوہر قوم کے لیے ایک راہ و کھانے والا ہے)

اس طرح مختلف اوقات میں انسانیت کی رشد و ہدایت کے لیے مناسب اور بر وقت سامان مہیا ہوتا رہا۔ فکری، عقلي اور شعوری طور پر جوں جوں انسان ترقی کرتا گیا، ہدایت و تبلیغ میں نمایاں فرق آتا رہا لیکن ان سب کے باوجود ہدایت و بھلائی کا ایک انوکھا سرچشمہ قرآن مجید کی صورت میں یوں سامنے آیا کہ جس میں نہایت عمدگی کے ساتھ احکام کی جزئیات ہیں۔ البتہ اس کی تشریح و تعبیر اور احکام الہی کے نفاذ کے لیے ایسی شخصیت کو معمولی کیا گیا جس کو جملہ اوصاف حمیدہ کا پیکر بنادیا۔ سابقہ انبیاء کی خصوصیات یکجا کرنے کے ساتھ ساتھ کچھ ایسی انفرادی خصوصیات بھی تھیں جو کسی دوسرے نبی یا رسول کے پاس نہ تھیں۔ یوں حضرت محمد ﷺ کی مکالات نبوت اور انفرادیت کی بناء پر دیگر انبیاء سے متاز ہوئے۔ آپ ﷺ کی ذات با برکات میں پائی جانے والی خصوصیات اپنی جگہ مسلم ہیں اور بے نظیر دبے مثال ہیں لیکن ان تمام خصوصیات میں رحمت کا وصف ایسا وصف تھا جونہ صرف کسی خاص قوم کے لیے تھا بلکہ پوری انسانیت کے لیے تھا اور نہ صرف انسانوں کے لیے بلکہ جانوروں کے لیے بھی تھا، دنیا و آخرت بھی اس رحمت میں برابر کے شریک تھے۔ قرآن مجید آپ ﷺ کی اس خصوصیت کا ذکر یوں میان کرتا ہے: ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (۳) (اوہم نے آپ گوتم جہانوں کیلئے رحمت ہا کر بھیجا)۔

## رحمۃ کا مفہوم:

رحمت کا لفظ لغت میں نرمی کے معنوں میں استعمال ہوتا ہے صاحب تاج العروش ولسان العرب نے رحمت کا مادہ رحم سے ما خوذ کر کے اس طرح تشریع کی ہے کہ الرحمۃ نرمی، تعطف، شفقت اور مخفرت کو کہتے ہیں۔ عربوں کے زندگیں لفظ الرحمۃ نبی آدم کے تعلق میں استعمال ہوتا اس سے رقت قلب اور دلی شفقت و عطف مراد ہوتا ہے۔ لیکن جب رحمت کی نسبت اللہ تعالیٰ کی طرف ہو تو اس سے مراد بندوں پر اللہ کی شفقت و احسان اور وسعت رزق مراد ہوتا ہے (۲)۔

رقت کے اس مفہوم کے بعد تو رحمۃ کے معنی میں بیمار، ترس، ہمدردی، غم گساری، محبت و خیر خواہی سب شامل ہوں گے۔ عالم سے مراد ہر وجود پر یہ شیئی کا ایک طبقہ ہے۔ اس طرح اس کائنات میں کئی عالم ہیں اور چونکہ آپ رحمۃ للعالمین ہیں اس لیے آپ کائنات کے ہر طبقے کے لیے رحمت ہیں تو یوں رحمۃ للعالمین کے معنی یہ ہوئے کہ وہ ذات کہ جسے کائنات کی ہر چیز سے ہمدردی و محبت ہے اور جو ہر ایک پر ترس کھاتی ہے اور ہر ایک کی غم گسار ہے۔

بنظر غائر جب ہم رسول اللہ ﷺ کی صفت رحمت کو دیکھتے ہیں تو ہمارے سامنے رسول اللہ کا باعث رحمت ہونا دو اعتبار سے واضح ہوتا ہے۔

(i) ذاتی اسوہ باعث رحمت۔

## ذاتی اسوہ باعث رحمت:

### قبل از نبوت معاشرے کے لیے باعث رحمت

ذات کے لحاظ سے رسول اللہ محمد رحمت تھے۔ آپ کے ہر قسم کے ذاتی امور میں آپ کی صفت رحمت نہیاں رہتی۔ آپ ہمیشہ لوگوں کے دکھدری میں شریک رہے۔ مظلوموں کی مدد کرتے ہیں اور جسی کہ جب آپ پرنی ہی اسرار کا ظہور شروع ہوا اور آپ گھبرائے ہوئے گھر تشریف لائے تو حضرت خدیجہؓ نے ان الفاظ کے ساتھ آپ ﷺ کو تسلی کی۔

”فَوَاللَّهِ لَا يَخْزِي كُلَّ أَنْكَلْ لِتَصْلِي الرَّحْمَ وَتَحْمِلُ الْكُلُّ وَتَكْسِبُ الْمَعْدُوْمَ وَتَكْرَمُ الضَّيْفَ وَتَعْيَنُ عَلَيْ نَوْائِبِ الْحَقِّ“ (۵) (اللَّهُ أَنْتَ أَكْبَحُ رَسُولَنَا مَنْ كَرَّرَ كَرَّرَ کے گے۔ بے شک آپ ﷺ قرابت داری کا حق ادا کرتے ہیں۔ لوگوں کا بوجھ اٹھاتے ہیں۔ ناداروں کی خبر گیری کرتے ہیں۔ مہمان نوازی کرتے ہیں اور حق بجانب امور میں ہمیشہ مددگار رہتے ہیں۔ اسی وجہ سے آپ ﷺ کے بچا ابوطالب نے اسی وصف کی طرف اشارہ کرتے ہوئے فرمایا تھا۔

وَابِيضَ بِسْتَسْقِي الْغَمَامَ بِوْجَهِهِ

ثَمَالِ الْيَثْمَى عَصْمَةً لِلَّارَامِلَ (۶)

(وہ سفید رنگ والے جن کے چہرے کی وجہ سے بادل سے بارش طلب کی جاتی ہے۔ تینیوں کا سہارا اور یو اول کی پناہ گاہ)۔

آپ کی طبیعت کی رسمی نے قتل از بعثت حرب الفجارت میں بھی خاصہ اثر چھوڑا اس سے مظلومیت کی حمایت کا احساس اور زیادہ مستحکم ہوا اور مکہ کی وہ نجمن جس کا مقصد مظلوموں کی حمایت تھا۔ حلف الفضول معروف معاهدہ ہے۔ جس میں مظلوم کی حمایت کا کہا گیا تھا۔ آپ ﷺ نبوت کے بعد بھی اس قسم کے معاملہ میں شمولیت کو پسندیدگی کے انداز میں صحابہ کرامؐ کے سامنے بیان کیا کرتے تھے (۷)۔

آپ ﷺ کی ذات میں رحمت کی خصوصیت رائخ کی تھی اور یہی ملکہ رائخ آگے چل کر نبوت اور فرائض نبوت کی انجام دہی میں مدد ثابت ہوا۔ قرآن مجید نے اس وصف کی اس طرح تصویر کی ہے۔

﴿فِيمَا زَحَمَةٌ مِّنَ الْهُدَى لِتَ لَهُمْ وَلَوْ كُنْتَ فَظَاظًا غَلِيلَظَ القَلْبِ لَا نَفْضُوا مِنْ حَوْلِكَ﴾ (۸)

(سوال اللہ کی رحمت سے تو ان کیلئے نرم ہو گیا اور اگر تو سخت کلام سخت دل ہوتا تو یہ تیرے ار گرد سے بکھر جاتے)

### انسانیت کے لیے رویدہ رحمت و شفقت:

خالق کائنات حضور اکرم ﷺ کو اس وجہ سے رحمۃ للعالیین کے لقب سے نواز رحمت کی بنیادی خصوصیت کو آپ ﷺ کے دل میں قائم کیا اور اس کے بعد تربیت، ہدایت اور آگاہی سے اسے مستحکم کیا گئی ایک مقامات میں جہاں نبی کریم ﷺ کو رحمت کے وصف کو اپنا نے کا حکم ہے وہی مصائب و آلام میں صبر کرنے اور مشکلات کا مقابلہ استقامت سے کرنے اور ایذ انسانی کے مقابلے میں عفو و درگزر سے کام لینے کا حکم دیا ہے۔ قرآن مجید میں ایک مقام پر آپ ﷺ کو دوران تبلیغ اپنے انداز تکم کو حسن انداز میں پیش کرنے کا حکم اس انداز میں دیا گیا ہے:

﴿إِذْ أَدْعُ إِلَى سَبِيلِ رَبِّكَ بِالْحِكْمَةِ وَالْمُؤْعَظَةِ الْحَسَنَةِ وَجَادِلُهُمْ بِالْئَيْنِ هَيِ أَحْسَنُ﴾ (۹)

(اپنے رب کے راستے کی طرف حکمت اور ایجھے و عظے سے بلا اور ان کے ساتھ ایسے طریق پر بحث کر جو نہایت عمرہ ہو)۔

آپ ﷺ ہر ایک کے ساتھ شفقت، رحمت اور زمیں والا رویہ رکھتے تھے جیسا کہ اس حدیث سے واضح ہوتا ہے۔  
”وَكَانَ رَسُولُ اللَّهِ عَلَيْهِ رَحْمَةُ الْبَشَرَةِ لطیف الظاهر والباطن يعرف في وجهه غضبه ورضاه“ (۱۰)

(کہ رسول اللہ انہائی نرمی والے ظاہر اور باطن سے ایسے مہربان تھے کہ آپؐ کے چہرہ مبارک ہی آپؐ کا غصہ اور خوشی کا اظہار ہو جاتا تھا)۔

رحمت کائنات کی تعلیمات بھی اسی طرف اشارہ کرتی ہیں کہ طبیعت کو خل کا اس قدر خونگر بناؤ کہ وہ ناگوار بالتوں کو بھی بے تکلفاً تہ اور فرما دی کیا تھا برداشت کرنے کا ملکہ پیدا کرے۔ رسول اللہ نے ارشاد فرمایا۔

”من يحرم الرفق يحرم الخير“ (۱۱) (جو نرمی سے محروم رہا ہے ہر بھلائی سے محروم رہا)

رسول ﷺ کی شخصیت کی جامعیت و انفرادیت کا اگر بغور مطالعہ کیا جائے تو کاروان انسانیت کے اس رہبر اعلیٰ حضرت ﷺ کی ذات اقدس ہر لحاظ سے انسانیت کے لیے رحمت سے لبریز بھر بے کر اس نظر آتی ہے لیکن اس نبوی و صاف میں صرف انسان ہی نہیں بلکہ حیوان حتیٰ کہ ہر ذی روح اس رحمت میں شامل نظر آتی ہے صرف انسانوں میں ہی یہ رحمت صرف خاص افراد محاشرہ سے ہی مسلک یا خاص نہ تھی بلکہ عام و خاص امیر و غریب، آقا و علام، بچے بوڑھے، مردوزن، معروف و غیر معروف قرابت دار و اجنبی اور دوست و احباب یا تعلق دار سب اس نبوی رحمت سے مستفیض ہونے میں میکسان تھے۔ ذیل میں کچھ مثالیں پیش کی گئیں ہیں۔

### جانوروں کے لیے باعث رحمت:

رسول ﷺ صرف انسانوں کیلئے ہی باعث رحمت نہیں بلکہ جانوروں اور پرندوں پر بھی آپ کی رحمت عام ہے۔ یہاں تک کہ ذیجہ جانوروں کے بارے میں آپ نے ارشاد فرمایا۔ ”اذاذبھتم فاحسنوا الذبحة وليرح ذبيحته“ (۱۲) (کہ جب تم جانور کو ذبح کرو تو اچھی طرح سے ذبح کرو تا کہ ذیجہ کو راحت رہے)۔

حضرت شداد بن اوسؓ فرماتے ہیں کہ رسول ﷺ نے فرمایا:

”ان الله كتب الاحسان على كل شئٍ فاذا قلتم فاحسنوا القتلة واذا ذبحتم فاحسنوا الذبحة، وليرح احدكم شفتره وليرح ذبيحة“ (۱۳)

(اللہ تعالیٰ نے ہر چیز پر احسان کو ضروری فرار دیا ہے، جب تم قتل کرو اور احسن انداز میں قتل کرو اور جب آپ ذبح کرو تو بھی اچھی طرح سے ذبح کرو چاہیے کہ تم اپنی چھری کو تیز کرو اور اپنے ذیجہ کو آرام پہنچاؤ۔)

ایک اور حدیث میں بھی حضرت انس بن مالکؓ فرماتے ہیں کہ وہ حکم بن ایوب کے گھر میں داخل ہوئے تو انہوں نے کچھ بچوں کو دیکھا وہ ایک مرغی کو مجبوس کر کے اس پر نشانہ بازی کر رہے تھے تو حضرت انسؓ نے فرمایا:

”نهی رسول الله ﷺ عن قتل البهائم صبراً“ (۱۴)

(رسول ﷺ نے جانوروں کو باندھ کر قتل کرنے سے منع کیا ہے)۔

حیوانات کے بارے میں جاہلی عربوں کی روشن بہت ظالمانہ تھی بچوں عورتوں اور غلاموں پر ظلم میں حد سے تجاوز کرنے والی یہ قوم جانوروں پر تو ظلم کے پہاڑ ڈھانتی تھی حیوانات کے بارے میں عربوں کے رویہ کا کچھ اندازہ ان اصلاحات سے ہو سکتا ہے جو رسول ﷺ نے نافذ فرمائیں حیوانوں پر ایک ظلم کی یہ صورت تھی کہ عرب اونٹوں کے گلے میں قلادر لٹکاتے تھے تو آپ ﷺ نے اس

سے بھی منع فرمادیا اسی طرح جانوروں کو داغنے کا رواج عام تھا جسے حضور ﷺ نے ناپسند فرمایا بلکہ حضرت جابرؓ کی حدیث کے مطابق آپ ﷺ نے ایسے شخص پر لعنت کی جس نے کسی جانور کو داغا اسی طرح عربوں میں اس بات کی کوئی قباحت نہ تھی کہ زندہ جانور سے گوشت کا لوگہ را کٹ دیا جائے اور اسے پا کر کھایا جائے رسول ﷺ نے فرمایا:

”ما قطع من البهيمة و هي حية فهی ميتة“ (۱۵)

(جو کسی جانور سے کوئی حصہ کاٹا گیا جب کہ جانور زندہ ہو تو وہ مردار ہے)۔

جانوروں پر شفقت و رحمت کے سلسلہ میں آپ ﷺ خاص اہتمام فرماتے چرند پرندوں کو تکلیف پہنچتی تو آپ ﷺ اس کا ازالہ فرماتے ایک سفر کے دوران جہاں قیام فرمایا وہاں ایک پرندے نے بچے دیے تھے ایک شخص نے بچے اٹھایا تو پرندہ بے قرار ہو کر پرمارہ تھا دار یافت کرنے پر بچہ اٹھانے والے نے بتایا تو آپ ﷺ نے فرمایا:

”فَوَاللَّهِ بَعْشَى بِالْحَقِّ الْأَرْحَمِ بِعِبَادَتِهِ مِنْ أُمِّ الْأَفْرَادِ بِفِرَاجِهَا ارْجِعْ بِهِنَّ حَتَّى تَضَعِّفُنَّ مِنْ

حَيْثُ أَخْدَتُهُنَّ وَأَمْهَنَ مَعْهُنَ“ (۱۶)

(اس ذات کی قسم جس نے مجھے حق کے ساتھ بھیجا ہے۔ اللہ تبارک و تعالیٰ اپنے بندوں کے ساتھ اس چیز کی میں سے بھی زیادہ رحم کرنے والا ہے۔ لوٹ کے جاؤ اور بچوں کو وہیں رکھا تو جہاں ان کی میں ہے)۔

اسی طرح حضرت جابرؓ کی بھی روایت ہے:

”امْرَ رَسُولِ اللَّهِ عَلَيْهِ الْبَرَكَةُ بِحَمَارٍ قَدْ وُسِمَ فِي وَجْهِهِ وَقَدْ دُخِنَ فِي وَجْهِهِ وَمُنْخَرَهُ فَقَالَ: لَعْنَ اللَّهِ

مِنْ فَعْلِ هَذَا، أَوْ لَمْ لَعْنَ مِنْ فَعْلِ هَذَا؟ لَا يَسْمَنُ أَحَدُ الْوِجْهِ، وَلَا يَضْرِبُنَّ أَحَدُ الْوِجْهِ“ (۱۷)

(رسول ﷺ ایک گدھے کے پاس سے گزرے جس کے پرے پر داغ گیا تھا اور چہرے اور نہشے کو دھواں دیا گیا تھا تو آپ ﷺ نے فرمایا: اللہ تعالیٰ کی لعنت ہو جس نے ایسا کیا یا میں لعنت نہ کروں ایسے شخص

پر جس نے ایسا کیا ہے؟ تم میں سے کوئی چہرے کو داغ دار نہ کرے اور نہ ہی چہرے پر مارے)۔

جانوروں پر انسانی تصرفات کے سلسلے میں بھی آپ ﷺ نے خصوصی بدایات فرمائیں۔ عتبہ بن سلی بیان کرتے ہیں کہ رسول ﷺ نے فرمایا: گھوڑوں کی پیشانیاں اور دمیں نہ کاٹو اس لیے کہ دم ان کا سورجھل ہے اور دیاں ان کا لحاف ہے اور ان کی پیشانیوں میں خیر ہے (۱۸)۔ اسی طرح آپ ﷺ نے جانوروں کو آپس میں بڑانے کی بھی ممانعت کی۔

”نَهِيَ رَسُولُ اللَّهِ عَلَيْهِ الْبَرَكَةُ عَنِ التَّحْرِيشِ بَيْنِ الْبَهَائِمِ“ (۱۹)

(رسول ﷺ نے جانوروں کی بآہمی بڑائی سے منع فرمایا)۔

جانوروں کے استعمال میں حدود کا خیال رکھنا بھی ضروری ہے ان حدود کو بھی آپ ﷺ نے بتا دیا حدیث نبویؐ کے الفاظ ہیں:

جانوروں کی پتوں کو اپنی کریں بنا نے سے گریز کرو اللہ تعالیٰ نے انہیں تمہارے لیے سخر کیا ہے تاکہ تم آسانی

سے وہاں پہنچ جاؤ جہاں تم وقت سے پہنچنے تھے اس غرض کے واسطے اللہ تعالیٰ نے تمہارے لیے زمین بنائی سوان  
سے اپنی حاجتیں پوری کرو۔ (۲۰)

عربوں میں ایک اور کھلیل بہت معروف کھلیل یہ تھا کہ وہ جانور کو باندھ کر اس کا نشان لیا کرتے تھے۔ نبی کریم ﷺ نے اس طرز کی حرکت کو بھی منع کیا اور فرمایا:-

ایک مرتبہ راستے میں اونٹ نظر سے گزرا جس کا پیٹ اور پیڈی شدت بھوک سے ایک ہو گئے تھے تو آپ ﷺ نے فرمایا:  
”اتقو اللہ فی هذه البهائم کلوہا سماناً وار کبوہا صحاحا“ (۲۱)

(ان بے زبانوں سے متعلق اللہ سے ڈرو۔ اچھی سواری کرو اور اچھا کھلاؤ)

ایک دفعہ آپ ﷺ ایک انصاری کے باغ میں تشریف لے گئے ایک بھوک اونٹ نظر آیا وہ آپ ﷺ کو دیکھ کر بل بایا اور اس کی آنکھوں سے پانی بہ کلا۔ آپ ﷺ نے شفقت سے اس پر ہاتھ پھیرا۔ پھر لوگوں سے اس کے مالک کا نام پوچھا تو ایک انصاری نے کہا اس کا اونٹ ہے۔ آپ ﷺ نے فرمایا:-

”أَفْلَاتِقِي اللَّهُ فِي هَذِهِ الْبَهِيمَةِ الَّتِي مَلَكَ اللَّهُ إِيَاهَا فَإِنَّهَا شَكَّا إِلَى أَنْكَ تَجْيِعَهُ وَتَدْنِيهُ“ (۲۲)  
(اس جانور کے معاملہ میں اللہ سے نہیں ڈرتے، اللہ نے تمہاری ملکیت میں دیا ہے، اس نے مجھ سے شکایت کی  
ہے کہ تم بھوکار کھتے ہو اور زیادہ کام سے تھکاتے ہو)۔

اسی طرح بھی کواڑیت دینے پر ایک عورت عذاب میں گرفتار ہوئی۔ عبد اللہ بن عمرؓ روایت کے مطابق رسول ﷺ نے فرمایا:-

”عذبت امراءة في هرية او ثقتها فلم تطعمها ولم تسقها ولم تدعها تأكل من خشاش الأرض“ (۲۳)

(ایک عورت کو بھی کی وجہ سے عذاب ہوا کیونکہ وہ بھی کونہ کھلاتی، نہ پلاتی اور نہ چھوڑتی تھی تاکہ زمین پر پڑی  
چیزیں مٹایا کھا سکے)۔

### حصول برکت:

رسول ﷺ نے شفقت، رحمت اور نرمی کے ساتھ ایک دوسرے کے ساتھ رہنے کو حصول برکت کا ذریعہ ہے۔ ارشاد فرمایا، حدیث میں ہے:-

”إِنَّ اللَّهَ تَعَالَى رَفِيقٌ يَحْبُبُ الرَّفِيقَ وَيَعْطِي عَلَى الرَّفِيقِ مَالًا يَعْطِي عَلَى الْعَنْفِ“ (۲۴)  
(بے شک اللہ تعالیٰ نرم خو ہے نرمی کو پسند کرتا ہے اور نرمی برتنے پر وہ کچھ عطا کرتا ہے جو حقیقی نہیں دیتا)۔

رسول ﷺ ایک قبر کے پاس سے گزرے تو ان دونوں قبر والوں کو عذاب ہو رہا تھا تو آپ ﷺ نے فرمایا:-

”أنهـما لـيـعـذـبـانـ وـمـاـ يـعـذـبـانـ فـىـ كـبـيرـ أـمـاـ اـحـدـهـمـاـ فـىـ عـذـبـ فـىـ الـبـولـ وـأـمـاـ الـآـخـرـ فـىـ عـذـبـ فـىـ

الـغـيـبـ“ (۲۵)

(ان دونوں کو عذاب ہو رہا ہے لیکن انہیں یہ عذاب کسی بڑی وجہ سے نہیں بلکہ ایک کو پیشاب سے نہچئے کی وجہ سے، دوسرا کو پھلی کھانے کی وجہ سے)

تو آپ ﷺ نے ان دونوں کی قبر پر دوتازی کجھور کی چھریاں لگادیں اور فرمایا جب تک یہ خشک نہ ہوں گی اللہ تعالیٰ ان کی برکت سے عذاب کو موخر کر دے گا) (۲۵)۔

نبوت باعث رحمت:

امت کے لیے باعث رحمت:

رسول ﷺ نے نبوت کے اعتبار سے رحمت کے تحت لوگوں کو حلال و حرام، جائز و ناجائز کا حقیقی ضابطہ دیا اور انسانیت کی صحیح معنوں میں رہنمائی کی۔ اسی کے متعلق ارشاد و باری تعالیٰ ہے:

﴿الَّذِينَ يَتَّقُّونَ الرَّسُولَ النَّبِيَّ الْأَمِيَّ الْذِي يَجِدُونَهُ مَكْتُوبًا عِنْهُمْ فِي التُّورَاةِ وَالْإِنْجِيلِ  
يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيَعْلَمُ لَهُمُ الطَّيِّبَاتِ وَيُخْرُمُ عَلَيْهِمُ الْحَبَائِثِ وَيَضَعُ  
عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ فَالَّذِينَ آمَنُوا بِهِ وَعَزَّزُوهُ وَنَصَرُوهُ وَأَتَبْعَوُا النُّورَ  
الَّذِي أُنْزِلَ مَعَهُ أُولَئِكَ هُمُ الْمُفْلِحُونَ﴾ (۲۶)

(اور وہ لوگ جو رسول نبی امی کی پیرودی کرتے ہیں جسے وہ اپنی توریت اور انجیل میں لکھا ہوا پاتے ہیں وہ ان کو بھلی باتوں کا حکم دیتا ہے اور بری باتوں سے روکتا ہے۔ اور انکے لیے پاک چیزیں حلال کرتا ہے۔ اور ان پر ناپاک چیزیں حرام کرتا ہے۔ اور ان سے ان کا بوجھ اتارتا ہے اور وہ طوق بھی جوان پر تھے۔ سو جو لوگ اس پر ایمان لا سکیں اسکی تعظیم کی۔ اور اس کو مد کی اور اس نور کی پیرودی کریں جو اس کے ساتھ اتارا گیا ہے وہی کامیاب ہو گئے)۔

رسول ﷺ نبوت کے اعتبار سے بھی کائنات کیلئے رحمت ہیں۔ سفر طائف کے موقع پر دیکھا جائے تو جس طرح ان اوپاشوں نے رسول اللہ کو پھر مار کر ابوہان کر دیا عقل ایسے موقع پر بدلت کا تقاضہ کرتی ہے۔ لیکن آپ نہ مار ہے ہیں:-

”اللَّهُمَّ اهْدِ قَوْمًا فَإِنَّهُمْ لَا يَعْلَمُونَ“ (۲۷)

(اے اللہمیری قوم کو ہدایت عطا فر م بلاشبہ وہ نہیں جانتے)۔

سخت مصائب میں بھی رحمت کا دامن نہیں چھوڑا۔ طائف والوں نے رسول ﷺ کو پھر وہنے سے ابوہان کر دیا حضرت

جبرائیل تشریف لاتے ہیں کہ اگر آپ ﷺ دیں تو اس سمتی کے رہنے والوں کو بتاہ کر دیا جائے لیکن آپ ﷺ نے فرمایا کہ میں رحمت بنا کر بھیجا گیا ہوں اور یہ لوگ مجھے نہیں جانتے۔ اے اللہ انہیں ہدایت کا راستہ دکھا اور انہیں یقین دے کر یہ مجھے پہچانیں۔ اہل طائف میں سے اکثر وہ لوگ جنہوں نے آپ ﷺ کو پتھروں سے اہلہ ان کر دیا اور فتح مکہ کے بعد فتح طائف کے موقع پر وہ قیدی بنے لیکن رسول ﷺ نے ان سے کسی قسم کا بدال نہیں لیا بلکہ معاف کر دیا۔

### عام مسلمانوں کے لیے باعث رحمت:

حضرت ابو ہریرہؓ فرماتے ہیں رسول ﷺ نے فرمایا:

”لو لا ان اشقا علی امتي لا امر تهم بالسو اك عند كل صلوٰۃ“ (۲۸)

(اگر میری امت پر مشقت نہ ہوتی تو میں انہیں ہر نماز کے ساتھ مساوی کا حکم دیتا۔)

حضرت ابو ہریرہؓ کی ایک اور حدیث کہ رسول ﷺ نے فرمایا: اگر میں اپنی امت یا لوگوں پر مشقت سے نذر ہوں تو میں کسی سریہ سے بھی پیچھے نہ رہوں لیکن میرے پاس سواریاں کم ہیں اور لوگوں کو دینے کے لیے بھی سواریاں نہیں مجھے یہ بات ناگوارگتی ہے کہ یہ لوگ سریہ سے پیچھے رہ جائیں اور میری تو یہ خواہش ہے کہ میں اللہ کی راہ میں اڑوں اور شہید ہوں پھر زندہ ہوں پھر شہید ہوں پھر زندہ ہوں پھر شہید ہوں (۲۹)۔

اللہ تعالیٰ نے قرآن مجید نے ایک دوسرے مقام پر آپؐ کی صفت رحمت کو اس طرح سے بیان فرمایا ہے:

﴿لَقَدْ جاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّءِيفٌ﴾ (۳۰)

(”لوگوں تمہارے پاس تم ہی میں ایک رسول آتے ہیں تمہاری تکلیف ان پر شاق گزرتی ہے۔ اور ایمان لانے والوں کیلئے وہ شفیق و رحیم ہیں۔)

### تیبیوں اور بوڑھی صحابیات کے لیے باعث رحمت:

مدینہ کی لوڈیاں بھی جب آپؐ کی خدمت میں حاضر ہوتیں اور کہتیں یا رسول ﷺ، میرا یہ کام ہے تو آپؐ اس کے کام کیلئے فوراً اٹھ کھڑے ہوتے اور ان کا کام کرتے۔ اسی لیے آپؐ کا فرمان ہے کہ تیبیوں اور بیواؤں کی مدد میں رہنے والا اللہ کی راہ میں جہاد کرنے والا ہے۔

”اَنَا وَ كَافِلُ الْيَتِيمِ كَهاتِينَ فِي الْجَنَّةِ وَ اشَارَ بِالْوَسْطِيِّ وَ الصَّبَابَةِ“ (۳۱)

(میں اور یتیم کی کفالت کرنے والاجنت میں ایسے ہوں گے آپؐ نے اپنے اپنے دوالگیوں کو ملا کر اشارہ فرمایا۔)

ایک دفعہ ایک عورت رسول ﷺ کے پاس اپنے خاوند کا کچھ تذکرہ کر رہی تھی آپؐ نے ازارہ لفظ فرمایا ”تیرا خاوند

وہی ہے جس کی آنکھ میں سفیدی ہے اس نے عرض کیا نہیں حضرت میرے خاوند کی آنکھیں بالکل بے داغ ہیں (۳۲) اسے یہ خیال تک نہ آیا کہ ہر شخص کی آنکھ میں ایک حصہ سفید بھی ہوتا ہے۔

حضرت کی پھوپھی حضرت صفیہؓ بنت عبدالمطلب جو بہت بورڑی تھیں حاضر ہو کر عرض کرنے لگیں "حضرت! ادعا فرمائیں کہ اللہ تعالیٰ مجھے جنت میں داخل فرمائے۔"

آپ ﷺ نے ارشاد فرمایا: "اے ام فالا! بورڑے جنت میں نہیں جائیں گے۔ وہ حیران رہ گئیں اور اسی حیرانی میں رو نے لگیں۔

آپ ﷺ نے فرمایا: "اے بتا دو کہ بڑھاپے کی حالت میں نہ جنت میں داخل ہوگی" کیونکہ اللہ تعالیٰ فرماتے ہیں:

﴿إِنَّا أَنْشَأْنَا هُنَّ إِنْشَاءٌ فَجَعَلْنَا هُنَّ أَنْجَارًا﴾ (۳۳)

(آن کی پوچھیں کوہم خاص طور پر نئے سرے سے پیدا کریں گے اور انہیں باکرہ بنادیں گے)۔

یہ بورڑی عورت حضرت زید بن عمادؓ کی والدہ تھیں (۳۴)۔

### غلاموں کے لیے باعث رحمت:

آپ ﷺ نے جس دور میں اپنی دعوت کا آغاز کیا اس میں انسان بھیڑ بکریوں کی طرح بکتے تھے غلاموں اور باندیوں کی حالت ناگفہر تھی ان سے ناروا سلوک رکھا جاتا تھا۔ ان کو اذیتیں دی جاتیں ان کی تغیری ہوتی غرض اس معاشرے میں ان کا کوئی مقام ہی نہ تھا۔ آپ ﷺ نے اپنی تعلیمات اور اپنے طرز عمل سے غلاموں کو وہ مقام دیا کہ ایک وقت وہ آگیا کہ خلیفہ وقت پیدل چل رہا تھا اور غلام سواری پر بیٹھا تھا (۳۵)۔

یہ سب آپ ﷺ کی تعلیمات کا شرحتا کہ کمی محدثین ایسے گز رے ہیں جو کہ غلام تھے۔ مسلمانوں کی تاریخ میں خاندان غلام نے حکمرانی بھی کی ہے کہ نبی کریم ﷺ نے طرز غلامی کی اصلاح کی اور خوبصورت انداز میں اس جاہلی طرز زندگی میں انسانیت کی اصل روح کو داخل کیا۔

حضرت زید بن حارثہؓ آپ ﷺ کے غلام تھے جنہیں آپ ﷺ نے آزاد کر دیا۔ ان کے خاندان کو علم ہوا تو ان کے والد لینے کے لیے آئے۔ رسول اللہ ﷺ نے حضرت زید کو اختیار دے دیا لیکن حضرت زیدؓ نے اپنے والد کے ساتھ جانے کے لیے انکار کر دیا اور نبی کریم ﷺ کی صحبت کو ترجیح دی (۳۶)۔

آپ ﷺ نے غلاموں کے لیے غلام کے لفظ کو استعمال ہی نہ کیا بلکہ میراچ، میری بچی، کہنے کو ترجیح دی۔ آپ ﷺ نے فرمایا کہ کوئی اپنے مالک کو خداوند نہ کہے اللہ تعالیٰ سب کا خداوند ہے۔ غلاموں کے سلوک کے مسئلہ پر آپ ﷺ بہت حساس تھے ابو مسعودؓ ایک دفعہ اپنے غلام کو مار ہے تھا تو انہیں اپنے بچپن سے آوازنائی دی: "اعلم ابا مسعود: اللہ اقدر عليك منك علىه" (ابو مسعود اباجان) اللہ کو تم پر اس سے زیادہ اختیار ہے جتنا تمہیں اس غلام پر ہے)۔

ابو مسعود نے مرکر دیکھا تو حضور اکرم ﷺ تھے عرض کی کہ یا رسول اللہ ﷺ میں نے اسے لوچی اللہ آز اور کر دیا۔

آپ ﷺ نے فرمایا:

اما انک لو لم تفعل للفحتک النار (۳۷) (اگر تم ایسا نہ کرتے تو آتش و دوز ختم کو چھوٹی)

بنی مقرن میں سے ایک خاندان کے سات افراد کے پاس ایک خادم تھی خاندان کے ایک فرد نے اسے ایک طمانچہ مارا تو رسول اللہ ﷺ نے فرمایا کہ اسے آز اور کرو انہوں نے عرض کیا کہ ہمارے پاس صرف ایک خادم تھی تو آپ ﷺ نے فرمایا: فلتخدمہم حتی یستغنو فاذ استغنو فلیعتقوها (۳۸) (اس وقت تک خدمت گزاری کرے جب تک وہ اس سے بے نیاز ہو جاتیں اور جب حاجت نہ ہے تو اس کو آزاد کر دیں)۔

اسلام سے پہلے لوگ غلاموں کے ساتھ حیوانوں جیسا سلوک کرتے تھے انہیں نہ تو ٹھیک سے کھانا دیتے اور نہ کپڑا پہناتے لیکن رحمت دو عالم رسول اللہ ﷺ نے غلاموں کے متعلق ارشاد فرمایا: غلام تمہارے بھائی ہیں جو خود کھاؤ وہی ان کو کھلاؤ۔ جو خود پہنہو وہ انہیں بھی پہناؤ (۳۹)۔

حضرت ابو ہریرہؓ کا بیان ہے کہ رسول اللہ ﷺ نے فرمایا! لوٹھی اور غلام تمہارے بھائی ہیں۔ انہیں اللہ نے تمہارے تصرف میں دے دیا ہے تو جس بھائی کو اللہ نے تم میں سے کسی کے قبضہ میں دے رکھا ہو تو اس کو وہی کھلائے جو خود کھاتا ہے اور اسے وہی پہنائے جو وہ خود پہنتا ہے اور اس پر کام کا اتنا بوجھ نہ ڈالے جو اس کی طاقت سے باہر ہو اور وہ اسے کرنہ پار ہا ہو تو اس کام میں اسکی مدد کرے۔ (۴۰)۔ حضرت بلال جب شہید آپ ﷺ کے رحمت بھرے سلوک نے معاشرتی طور پر یہ بلند مقام دیا کہ حضرت عمر بھی انہیں یا سیدنا کہ کر پکارا کرتے تھے۔

### غیر مسلموں کے لیے باعث رحمت:

آپ ﷺ غیر مسلموں کیسا تھا عدل و انصاف، عزت و احترام اور مہمان نوازی سے پیش آتے۔

صحابہؓ کے کچھ لوگ بحیثیت سفیر آپؓ کی خدمت میں حاضر ہوئے تو آپؓ خود انکی مہمان نوازی اور مدارت میں مصروف تھے، صحابہؓ نے عرض کیا یا رسول اللہ ﷺ آپؓ تشریف رکھیں ہم خدمت کے لئے حاضر ہیں۔ آپؓ نے فرمایا جب مسلمان جوشہ گئے تھے تو ان لوگوں نے انکی خدمت کی تھی۔ اس لئے میرا فرض ہے کہ میں بھی انکی خدمت کروں (۴۱)۔

حضرت ابو ہریرہؓ فرماتے ہیں رسول اللہ ﷺ سے کسی نے کہا یا رسول اللہ مشرکین پر بدوعا کریں تو آپ ﷺ نے فرمایا "انی لم ابعث لعانا انما بعثت رحمة" (۴۲) (میں اعنت کرنے والا انہیں بھیجا گیا بلکہ مجھے تو رحمت بنا کر بھیجا گیا ہے)۔

### صحابیات اور خواتین کے لیے باعث رحمت:

عورت اپنی طبعی نزاکت جسمانی ساخت کے باعث ہمیشہ ظلم اور زیادتی کی چکیوں میں پستی رہی ہے جاہلی معاشروں میں نہ

صرف اس کے حقوق پا مال کیے گئے بلکہ اسے ظالما نہ ہوں کا نشانہ بنایا گیا عرب معاشرہ میں یوں، باندی اور بیٹی کی حیثیت سے عورت کا جو مرتبہ تھا اس میں تمام تاریخ کی کتابیں یکساں طور پر متفق ہیں۔ عربوں کے ہاں غیرت و حیثیت عورتوں کے حوالے سے معدوم تھی حضور ﷺ رحمۃ للعالمین نے اپنے طرز عمل اور اپنی تعلیمات سے نہ صرف اس کی حفاظت کی بلکہ اس کا مرتبہ بھی بلند کیا۔ ماں کا یہ احترام اور بیٹیوں سے شفقت کے حوالے سے آپ ﷺ کا یہ ارشاد قانونی حیثیت کا حال ہے:

(ان الله حرم عليكم عقوق الا مهات ومنع وهات وواد البنات) (۲۳)  
 (الله تعالى نے یقیناً تم پر ماں کی نافرمانی ان سے مطلوبہ بیڑوں سے انکار بے جام طالبہ اور لڑکوں کو زندہ درگو رکنا حرام ٹھہرایا)۔

اس طرح آپ ﷺ نے بچیوں سے شفقت کے سلسلے میں فرمایا:

”من عال ابنتين حتى يبن كنت أنا و هو في الجنة كهاتين“ (۲۴)  
 (جس نے دو لڑکیوں کی پوشش کی تھی کہ وہ بارگیں وہ اور میں روز قیامت کے روز اس طرح آئیں گے)  
 اور آپ ﷺ نے اپنی انگلیوں کو ملا دیا۔

موجودہ دور میں خواتین کے حقوق کے سلسلہ میں بڑی آوازیں لگائی جا رہی ہیں۔ بڑے بڑے سینئار منعقد کیے جا رہے ہیں۔ رحمت دو عالم ﷺ نے آج سے چودہ سال پہلے خواتین کے ہر قسم کے حقوق بتائے۔

ارشاد فرمایا کہ:

”فاتقوا الله في النساء“ (۲۵) (عورتوں کے سلسلہ میں اللہ سے ڈرو)۔

”انما النساء شفائق الرجال“ (۲۶) (عورتوں مددوں کی نظیر ہیں)۔

عورتوں سے محبت و شفقت اور ان سے زمی کے ساتھ رہنے کے متعلق رحمت عالم نے ارشاد فرمایا:

”المرأة كالصلع فان تحرص على أقامتها تكسره وإن تتركه تستمع بها وفيها عوج“ (۲۷)

(عورت کو ایسا سمجھو جیسے پہلی (کی بڑی)۔ اس کو اگر سیدھا کرنا چاہو گے تو توڑ بیٹھو گے اور اگر اس سے کام لینا چاہو گے تو وہ ٹیڑھے پن بھی میں کام دے گی)۔

گھر میں عورت کی حیثیت کے متعلق حضرت ابو ہریرہؓ کی حدیث ہے، رحمت دو عالم کا فرمان یوں ہے:

”المرأة راعية على بيت زوجها وولده“ (۲۸)

(عورت اپنے شوہر کے گھر اور اس کی اولاد پر حکمران ہے)۔

آپ ﷺ نے عورتوں کے حقوق کے بارے میں واضح ہدایت فرمائی عورتوں پر معاشی و معاشرتی نا انصافیوں کی روک تھام (۱۰۲)

کی آپ ﷺ کو کسی جنگ میں عورت مقتولہ کا پتہ چلا تو آپ ﷺ نے سخت ناپسندیدگی کا اظہار کیا ایک اور روایت میں آپ ﷺ نے ایک مقتولہ عورت کی خبر سننے پر فرمایا:

”ما کانت هذه لتفاقاً“ (۲۹) (یقلا نے لے نہیں تھی)۔

آپ ﷺ نے اپنے سپہ سالار خالد بن ولید کو ہرگز قتل نہ کرو۔

”لَا يقتلن امرأة ولا عصيماً“ (۵۰) (عورت اور اجیر کو ہرگز قتل نہ کرو)۔

عورت کو قدرت نے نازک طبعی سے نوازا ہے۔ اس لیے اس کے ساتھ شفقت اور محبت کا برداشت ایک فطری امر ہے رسول اللہ ﷺ نے اس کا ہمیشہ خیال رکھا صرف نازک کی اس طبیعت کے پیش نظر آپ ﷺ نے اسے آگئیں سے تشبیہ دی، ایک سفر کے دوران جب حضرت انجشہ نے حدی خوانی کی اور اونٹ تیز چلنے لگے تو آپ ﷺ نے فرمایا:

”رویدک با انجشہ لا تکسر القواریر“ (۵۱) (انجشہ دیکھنا آہستہ چلو آگئیں تو نہ نپائے)۔

آپ ﷺ کی شفقت و رحمت کا نتیجہ تھا کہ عورتیں آپ ﷺ سے بلا تکلف سوالات کرتیں اور بلا خوف و خطر آپ ﷺ سے مسائل دریافت کرتیں۔

ازواج مطہرات سے محبت اور زرم روی کا جو طریق تھا وہ کتب سیرت و حدیث میں منقول ہے، بیٹیوں سے جو شفقت اور محبت فرمائی اس کا ریکارڈ بھی محفوظ ہے۔ آپ ﷺ کی تعلیمات اور ذاتی طرز عمل نے عورتوں سے متعلق جمیع رویے میں تبدیلی پیدا کی۔

### صحابہ کرام کے لیے باعث رحمت:

آپ ﷺ اپنے صحابہ کرام پر بہت شفیق تھے بہوت ملنے کے بعد جب آپ ﷺ اور آپ کے صحابہ کرام کو کفار کی طرف سخت تکالیف دینے کا سلسلہ شروع ہوا تو آپ ﷺ خود کم کرمہ میں رہے لیکن اپنے صحابہ کو جب شہ کی طرف بھرت کرنے کا حکم دیا یہ آپ ﷺ کی شفقت و رحمت کا نتیجہ یہ تھا کہ عرب کے باشندے دنیا کی سب سے معزز ترین قوم بن گئے۔

حضرت معاویہ بن حکم آپ ﷺ کے بارے میں فرماتے ہیں: میرے ماں باپ آپ پر قربان ہوں میں نے آپ سے پہلے اور نہ آپ کے بعد آپ سے زیادہ اچھا معلم اور بہترین تعلیم دینے والا نہیں دیکھا۔ اللہ کی قسم آپ نے نہ مجھے کبھی جھوڑ کا، نہ مار اور نہ مرا بھلا کہا (۵۲)۔

اس کے علاوہ کتب سیرت میں بے شمار ایسے واقعات ہیں جن سے رسول اللہ ﷺ کا اپنے اصحاب کے ساتھ رحمت و شفقت کا رویہ بالکل عیا نظر آتا ہے۔

### پچھوں پر رحمت:

پچھلے انسانی کی بقاء اور تسلسل کا مظہر ہیں قدرت نے جو جذبہ تزمم انسان میں ودیعت کیا ہے اس کا اظہار ایک فطری امر

ہے۔ لیکن بعض مزاجوں میں اس جذبے کی کمی ہوتی ہے یا وہ اسے مصنوعی طریقے سے دبادیتے ہیں۔ آپ ﷺ نے اس فطری جذبے کے انہما کو ضروری قرار دیا۔

آپ ﷺ ایک دفعاً پے نوا سے کوچوم رہے تھے کہ ایک یہودی اقرع بن حابس آپ کے پاس آیا ہے کہ یا رسول اللہ ﷺ میرے دس بچے ہیں لیکن میں نے آج تک ان میں سے کسی کو پیار نہیں کیا تو آپ ﷺ نے فرمایا: ”اوْ امْلَكْ لَكَ أَنْ نَزَعَ اللَّهُ مِنْ قَلْبِكَ الرَّحْمَةَ“ (۵۳) (اگر آپ کے دل سے اللہ رحمہ کو نکال دیا ہے تو میں کیا کر سکتا ہوں)۔

آپ ﷺ جہاں بچوں کو دیکھتے بڑھ کر سلام کرتے اور اپنے کندھوں پر سوار کر لیتے۔ موسم کا کوئی نیا پھل آتا یا ملتا تو سب سے پہلے بچوں کو دیتے (۵۴)۔

حدیث میں ہے کہ ایک اعرابی دربار نبوی ﷺ میں حاضر ہوا اور آپ ﷺ حسن گو پیار کر رہے تھے۔ اسے حضور ﷺ کا یہ طرز عمل وقار کے خلاف معلوم ہوا تو کہنے لگا آپ ﷺ بچوں کو پیار کرتے ہیں میرے بھی بچے ہیں لیکن میں نے کبھی پیار نہیں کیا تو آپ ﷺ اس کی طرف متوجہ ہوئے اور فرمایا: ”إِنَّ مِنْ لَا يُرَحِّمُ لَا يُرَحَّم“ (۵۵) (جو رحم نہیں کرتا اس پر رحم نہیں کیا جائے گا)۔

حضرت انسؓ نے ہمیشہ یہ سمجھا: ”مَا صَلَيْتُ وَرَأَيْتُ أَمَامَ قَطُّ أَخْفَ صَلْوَةً وَلَا أَتَمَّ مِنَ النَّبِيِّ ﷺ وَانْ كَانَ لِي سَمْعٌ بِكَاءِ الصَّبِيِّ فَيَخْفَفُ مَخَافَةً أَنْ تَفْتَنَ أَمَهٖ“ (۵۶) (میں نے کسی امام کے پیچھے حضور ﷺ سے زیادہ محضراً کمل نمازاداً نہیں کی۔ وہ بچے کے رو نے کی آواز سنتے تو نماز کو مختصر کر دیتے کہ میں اس کی ماں پر بیٹاں نہ ہو)۔

جابر بن سرہؓ اپنے بچپن کا واقعہ بیان کرتے ہوئے کہتے ہیں کہ ایک دفعہ میں نے حضور ﷺ کے پیچھے نماز ادا کی۔ فارغ ہو کر جب آپ ﷺ گھر پلے تو میں بھی ساتھ ہو لیا۔ ادھر سے چند اور لڑکے ملک آئے۔ آپ ﷺ نے سب کو پیار کیا اور مجھے بھی پیار کیا (۵۷)۔ اسی طرح آپ ﷺ نے جنگ میں بھی بچوں کے قتل کی ممانعت کی۔ بچوں پر محبت و مودت کا اندازہ ام خالدؓ کی اس حدیث سے ہوتا ہے۔

”أَتَيْتَ رَسُولَ اللَّهِ ﷺ مَعَ أَبِي وَعَلَى قَمِيصِ أَصْفَرِ قَالَ رَسُولُ اللَّهِ ﷺ سَنَةَ سَنَةٍ، قَالَ

عَبْدُ اللَّهِ هُى بِالْحِبْشَةِ الْحَسَنَةِ: قَالَتْ، ذَهَبَتِ الْعَبْدُ بِخَاتَمِ النَّبُوَّةِ فَزَبَرَنِي أَبِي، فَقَالَ رَسُولُ

الله ﷺ دَعَهَا ثُمَّ قَالَ رَسُولُ الله ﷺ: أَبْلِي وَأَخْلُقِي ثُمَّ أَبْلِي وَأَخْلُقِي ثُمَّ أَبْلِي وَأَخْلُقِي، قَالَ

عَبْدُ اللَّهِ فَبِقِيتِ حَتَّى ذَكْرٍ“ (۵۸)

(میں رسول ﷺ کی خدمت میں اپنے والد کے ساتھ آئی اور میں نے زور دنگ کی قیص پہنی ہوئی تھے۔

آپ ﷺ نے سہ سہ فرمایا۔ عبد اللہ نے کہا جسی زبان میں حسنة کو سہ کہتے ہیں (ام خالد) کہتی ہیں کہ میں مہر نبوت سے کھینے لگی تو میرے والد نے مجھے ڈالنا۔ اس پر آپ ﷺ نے فرمایا اس قیص کو خوب ہیں اور پرانی کراور پھر پہن اور پرانی کراور پھر پہن اور پرانی کراور پھر پہن کہا کہ چنانچہ قیص اتنے دنوں تک باقی رہی کہ زبانوں پر اس کا چرچا عام ہو گیا)۔

حضرت اسامہؓ بیان کرتے ہیں کہ رسول ﷺ ایک زانو پر بمحضہ اور دوسرے پر حسنؓ بوجھا لیتے اور پھر دونوں زانو ملا کر کہتے: اللهم ارحمہمَا فانی ارحمہمَا (۵۹) (خداوندان دونوں پر رحم کر کیونکہ میں ان دونوں پر رحم کرتا ہوں)۔

شفقت و محبت کے اس رویے کو آپ ﷺ نے مسلم معاشرے کی خصوصی پالیسی قرار دیا۔ ابن عباسؓ کی روایت کے مطابق آپ ﷺ نے فرمایا: "من لم يرحم صغيرنا ولم يؤفر كبيرنا فليس منا" (وہ شخص ہماری جماعت سے نہیں جو ہمارے چھوٹوں پر رحم نہ کرے اور بڑوں کی عزت نہ کرے)۔

بآہی شفقت اور حیمات پالیسی کی حکمت عملی کا اندازہ اس حدیث مبارکہ سے واضح ہوتا ہے کہ آنحضرت ﷺ نے فرمایا: تو مَوْمُونُوكَوْ بِآہِي رَحْمَ دَلِي، دُوْتِي اور بآہی مہربانی میں ایک جسم کی مانند پائے گا جب کسی عضو کو دکھدر پہنچتا ہے تو سارا جسم بے خوابی اور تپ میں بیٹلا ہو جاتا ہے (۶۱)۔

### رسول رحمت کا یتامی اور مساکین کے ساتھ رؤیہ:

رسول رحمت جب مکہ سے بھرت کر کے مدینہ چلے گئے تو دوسرے ہی سال مکہ کے کافروں نے مدینہ پہنچ کر آپ ﷺ سے جنگ شروع کر دی کیونکہ وہ آپؐ کی بڑھتی ہوئی طاقت سے خوف کھانے لگے تھے۔ ان کا خیال تھا کہ اگر مسلمانوں کو جلد از جلد نہ کر دیا گیا تو یہ بڑھتے بڑھتے سارے عرب پر چھا جائیں گے اور ان کی تعداد بہت زیادہ ہو جائے گی۔ مسلمانوں سے کافروں کی پہلی جنگ بد رکے مقام پر ہوئی تھی جس میں کافروں کے ستر آدمی قتل ہوئے اور تقریباً اتنے ہی زندہ گرفتار کر لیے گئے۔ اس نکست کا بدله لینے کے لیے انہوں نے اگلے سال مدینہ منورہ پر پھر حملہ کر دیا۔ أحد پہاڑ کے دامن میں مسلمانوں اور کافروں میں جنگ ہوئی جسے جنگ أحد کہا جاتا ہے۔ اس جنگ میں شروع شروع میں مسلمانوں کا پلے بھاری تھا مگر پہاڑ کے ایک دریے میں حفاظت کی خاطر مقرر کیے ہوئے چند مسلمان جاں بازوں نے غلطی سے یہ جگہ چھوڑ دی اور کافروں کے ایک دستہ نے موقع پا کر وہاں سے مسلمانوں پر حملہ کر دیا اور میدان جنگ کافروں کے قبضہ میں آگیا۔ چونکہ مسلمانوں کو اس بات کی امید نہ تھی کہ ان کی پشت سے کوئی حملہ کر دے گا، اس لیے انہیں سخت نقصان اٹھانا پڑا اور ستر مسلمان مجاہد شہید ہو گئے اور بہت سے شدید رُجُح ہوئے حتیٰ کہ خود رسول رحمت ﷺ بھی رُجُح ہوئے۔ تاہم مسلمانوں نے خوب بہادری سے ان کا مقابلہ کیا اور کافر میدان چھوڑ کر چلے گئے۔ اس جنگ میں مسلمانوں کا کافی نقصان ہوا۔ رسول رحمتؐ کے پیارے بچپا حضرت حمزہؓ بھی شہید ہوئے۔ دیگر شہیدوں میں سے ایک کا نام حضرت حقرۃؓ تھا (۲۲)۔

رسول رحمت ﷺ نے ان تمام شہیدوں کو مدینہ میں لا کر دفن کرنے کے بجائے وہیں میدان أحد میں دفن کرایا۔ جب لشکر اسلام مدینہ واپس پہنچا تو ہر گھر سے رونے کی آوازیں آنے لگیں کیونکہ شہیدوں کے غم میں مدینہ منورہ کا ہر فرد سوگوار تھا۔ سارے شہر میں اداکی اور غم کی ہر بھیل گئی۔ بیاؤں کی آہیں اور تیکوں کی سکیاں ہر جگہ سنائی دیتی تھیں۔

ایک یتیم بچہ جس کا نام بشیر تھا، اپنے شہید والد حضرت حقرۃؓ کے غم میں ڈھال گلی کی ایک نکڑ میں پریشان کھڑا تھا۔ اس کی

آنکھوں سے آنسو بہرہ ہے تھے اور وہ سخت اداس اور بے چین دکھائی دیتا تھا۔ اتنے میں وہاں سے رسول رحمۃ ﷺ کا گزر رہا اور جب اس پر نگاہ پڑی تو آپ فوراً اس کی طرف تشریف لے گئے اور قریب جا کر اس سے دریافت فرمایا کہ ”تم کیوں اداس ہو اور تمہارے آنسو کیوں بہرہ ہے ہیں؟“ اس نے عرض کیا: ”یا رسول اللہ امیرے والد حضرت بنگ میں شہید ہو گئے ہیں اور اب مجھے سنبھالنے والا کوئی نہیں رہا اس لیے بے چین اور اداس ہوں“ (۲۳)۔

رسول رحمۃ ﷺ تو تیموں اور بے بس لوگوں پر بہت مہربان تھے۔ آپ کو اس پر بہت ترس آیا اور آپ نے اس کے سر پر محبت اور شفقت سے اپنا ہاتھ مبارک پھیرتے ہوئے فرمایا: ”میرے بیٹے کیا تم اس بات پر راضی نہیں کہ عائشہ تمہاری ماں اور محمد ﷺ تمہارا باپ ہو،“ (۲۴)۔

حضرت عائشہ رسول رحمۃ ﷺ کی زوجہ محترمہ اور بہت رحم دل اور نیک خاتون تھیں۔ آپ ﷺ کے اس ارشاد کا مطلب یہ تھا کہ پیارے بیشترم فکر نہ کرو میں تمہارا باپ ہوں، اور میری بیوی عائشہ تمہاری ماں ہے۔ ہم دونوں تمہیں ماں باپ کا پیار دیں گے اور محبت سے تمہاری پرورش کریں گے اس لیے اب تم اداس اور پریشان نہ ہو۔

ذرائع اندازہ بھیجیں اس پتیم اور اداس بشیری کی خوش قسمتی کا کہ رسول رحمۃ اس کے سر پرست بن گئے جن سے زیادہ مہربان اور شفیق کوئی پیدا ہی نہیں ہوا۔ جسے آپ کی شفقت مل گئی سمجھ لیں کہ دنیا کے تمام غم اس سے دور ہو گئے۔

### وشنوں کے لیے باعث رحمت:

وشنوں پر جب غالبہ حاصل ہو جائے تو پھر اسے معاف کرنا اخلاقی معیار کی معراج ہے۔ آنحضرت ﷺ کی ذات گرام کا یہ پہلو بے مثال طور پر اجاگر ہوتا ہے، کتب حدیث رحمۃ للعلیین کے اس وصف سے بھری پڑی ہیں اور بعض محدثین نے تو اس کو ایک باب کی صورت میں بھی علیحدہ کیا ہے چنانچہ جب آپ ﷺ نے تبلیغ کے کام کو شروع کیا تو قریش نے آپ ﷺ کو جان سے مارڈالنے کی دھمکیاں دیں اور ایک مرتبہ عملی طور پر قتل کرنے کی غرض سے گئے بھی لیکن آپ ﷺ کو اللہ نے بچالیا اور آپ ﷺ نے مدینہ کی طرف بھرت کی پھر ایک وقت وہ بھی آیا کہ جب قریش کے لوگ مفتون ہو چکے تھے لیکن اس موقع پر آپ ﷺ نے دریادی کاظما نہ کرتے ہوئے قریش مکہ کو معاف کیا۔

بھرت کے ہی موقع پر قریش مکہ نے حضو ﷺ کے سرکی قیمت لگائی تھی اور اس شخص کو موانت دینے کا اعلان کیا جو حضور ﷺ کو زندہ پکڑ لائے یا آپ ﷺ کا سر لے آئے سراقبہ بن مالک بن جعفر نے اپنے تیز گھوڑے سے یہ کام سرانجام دینے کی تھانی اور رسول اکرم ﷺ کو دیکھ لیا۔ جب وہ قریب پہنچنے کی کوشش کرتا تو گھوڑا زمین میں ڈھنس جاتا تو مین دفعہ کی کوشش کے بعد ارادہ ترک کر دیا اور آپ ﷺ سے سندمان کی درخواست کی آپ ﷺ نے اسے سندمان لکھ دی آٹھ سال بعد فتح مکہ کے موقع پر جب سراقبہ بن مالک بن جعفر حلقة بگوش اسلام ہوئے تو آپ ﷺ نے اس کے سابقہ جرم کا ذکر نہ کیا (۲۵)۔

شرکیں کرنے آپ ﷺ سے جو سلوک کیا وہ کسی سے بھی منع نہیں تکلیف واذیت کی جو بھی صورت اختیار کر سکتے تھے کی گئی اور تحفیز و تدشیل کا جو بھی حرہ استعمال کر سکتے تھے کیا۔ لیکن اللہ تعالیٰ نے جب آپ ﷺ کو ان پر فتح عطا فرمائی اور آپ سیاسی اور عسکری طور پر غالب آئے تو آپ ﷺ نے جو روایہ اختیار کیا وہ بھی تاریخ انسانی میں اپنی مثال آپ ہے رسول اکرم ﷺ جب فاتحانہ شان سے مکہ میں داخل ہوئے تو قریش اپنے جرائم اور معاند ان کا روا بیوں کی وجہ سے سہے ہوئے تھے انہیں یہ خیال تھا کہ نہ جانے اب کیا ہونے والا ہے لیکن اس سراپا غفور رحمت نے ایک ہی اعلان سے سب انہیوں کو ختم کر دیا آپ ﷺ نے فرمایا ”لا شریب عليکم الیوم اذہبو انتم الطلقاء“ (۲۶) (تم پر کوئی گرفت نہیں جاؤ تم سب آزاد ہو)۔

ابوسفیان کی بیوی ہند نے حضور اکرم ﷺ کے محبوب پچاسید الشہد احضرت حمزہؑ کا سینہ چاک کیا تھا اور جگر کے ٹکڑے کیے فتح مکہ کے موقع پر اطاعت کے سوا چارہ نہ پا کر بارگاہ رسالت میں میں نقاب پہن کر بیعت کے لیے حاضر ہوئی تاکہ پیچانی نہ جائے آپ ﷺ نے پیچان لیا لیکن عفو در حم کے باعث محسوس شہ ہونے دیا ہند نے آپ ﷺ کے اس اخلاق سے متاثر ہو کر فرمایا ”یا رسول اللہ ما کان علی ظہر الا رض اهل خباء احب الی ان يذلُوا من اهل خبائِک ثم ما اصبح اليوم على ظہر الارض اهل خبائِک احب الی ان يعزووا من اهل خبائِک“ (۲۷) (یا رسول اللہ میری ٹکاہ میں آپ کے نیمہ سے زیادہ مبغوض کوئی اور نیمہ نہ تھا لیکن آج آپ ﷺ کے نیمہ سے محبوب تر کوئی نیمہ نظر نہیں آتا)۔

ابوسفیان ہی کو لیجئے جو اسلام اور اخضرت ﷺ کا بدرین دشمن تھا بادر سے فتح مکہ تک تمام جنگوں اور تصادم کی سرگرمیوں میں وہ کسی طور پر شریک رہا لیکن فتح مکہ کے موقع پر جب حضرت عباسؓ ان کو خدمت اقدس میں لے کر حاضر ہوئے تو آپ ﷺ نے حضرت عمرؓ خواہش قلب کے بر عکس نہ صرف معاف کیا بلکہ اس کے گھر کو امان کی جگہ قرار دیا اور فرمایا:

”من دخل دار أبي سفیان فھو امن“ (۲۸)

(جو شخص ابوسفیان کے گھر داخل ہو جائے گا تو اس کا قصور معاف ہو گا)۔

کتب سیرت و حدیث میں ایسے بے شمار واقعات موجود ہیں جن میں آپ ﷺ کے عفو و درگز رکا شاندار نمونہ موجود ہے عفو رحمت کی اس صفت سے دوست دشمن مسلم اور کافر سب مستفید ہوتے رہے بلکہ یہ کہنا بھی بے جانہ ہو گا کہ انسانیت نے عفو و درگز را اور شفقت و رحمت کی ایسی مثال کبھی دیکھی بھی نہ تھی۔

مضت الدھور و ما اتین بمثله

ولقد اتی فعجزن عن نظرائے

اسیر ان جنگ سے رحمت کا پہلو:

رسول ﷺ نے اسیر ان جنگ سے رحمت کا معاملہ فرمایا اور ان کو قتل کرنے سے منع فرمایا فتح مکہ کے موقع پر جب

آپ ﷺ فاتح بن کر شهر میں داخل ہوئے تو فوج میں یہ اعلان کروادیا کہ ”لا یجہزن علی جریح ولا یتبعن مدبر ولا یقتلن اسیر و من اغلق بابه فھوا من“ (۲۹) (کسی مجروح پر حملہ کیا جائے کسی بھاگنے والے کا بیچھانہ کیا جائے کسی قیدی کو قتل نہ کیا جائے اور جو اپنے گھر کا ور واژہ بند کر لے وہ امان میں ہے)۔

رسول ﷺ نے اپنے جانی دشمنوں کے ساتھ بھی عفو و رحمت کارو یہ اپنایا اور قدرت ہونے کے باوجود بھی انہیں غلام نہیں

بنا یافت کہ کے موقع پر ہی آپ ﷺ نے فرمایا تھا:

”اذھبوا انتم الطلقا“ (۲۰) (جاوہ تم سب آزاد ہو)۔

غزوہ بدرا کے قیدیوں میں فدیہ کے رچھوڑ دیا گیا جس قیدی کے پاس فدیہ دینے کی کوئی چیز نہیں ہوتی تھی آپ ﷺ اس سے دریافت کرتے ہیں اسکا لکھنا جانتے ہو؟ قیدی اگر اثبات میں جواب دیتا تو آپ ﷺ فرمادیتے تھے تم دس مسلمانوں کو پڑھنا لکھنا سکھا دو (۲۱)۔

حضرت شامہ بن اغال جب گرفتار ہو کر مسجد نبوی میں لاے گئے آپ ﷺ نے فرمایا:

”ما عندک یا ثمامہ؟ فقال عندي خير إن تقتل تقتل ذات و ان تعم تنعم على شاكر و ان

کنت ترید المال فسئل تعط منه ما شئت، فقال: أطلقو ثمامہ“ (۲۲)

(اے شامہ تمہارے پاس کیا ہے تو انہوں نے کہا کہ میرے پاس بھلائی ہے اگر تم قتل کرو گے تو صاحب خون کو قتل کرو گے اور اگر تم احسان کرو گے تو احسان کا بدلہ دینے والے پر احسان کرو گے اور اگر تم مال و دولت چاہتے ہو تو سوال کرو جس قدر چاہتے ہو دیا جائے گا تو رسول ﷺ نے فرمایا: شامہ کو آزاد کر دو)۔

تو وہ صحابہ کرام اور رسول ﷺ کے اخلاق اور شفقت و محبت سے متاثر ہو کر ہی مسلمان ہو گئے۔

رحمت عالم کا ایک اچھوتا پہلو:

بنیادی طور پر رسول ﷺ معاشرتی زندگی کی فلاں و بہوں کیلئے مبوعث کیے گئے اور معاشرے میں ذہنی اعتبار سے ہر قسم کے افراد پائے جاتے ہیں اور ذہنی تفاوت کا ہونا ایک فطری بات ہے۔ بعض دفعہ انسان و رسولوں کے اندر خوبیاں دیکھ کر اپنے اندر احسان کمتری کو جگہ دیتا ہے اور آہستہ آہستہ معاشرے سے الگ تھلک رہنا پسند کرتا ہے۔ اور اسی طرح بعض لوگ اپنے اندر پائی جانے والی خوبیوں کو اپنی ذاتی میراث سمجھتے ہیں کہ یہ رحمت یا خوبی ہم نے خود حاصل کی۔ اس چیز کی اصلاح کیلئے رسول ﷺ نے معاشرے کی ان برائیوں کو ختم کرنے کے لیے ارشاد فرمایا:

”لا فضل لعربي على عجمي ولا سود على أحمر الا بالتفوى“ (۲۳)

(کسی عربی کو عجمی پر اور سرخ کو سیاہ کوئی فضیلت حاصل نہیں سوائے تقویٰ کے)۔

## بحیثیت رحمۃ دو عالم لوگوں کی اخلاقی رہنمائی:

جہاں رسول ﷺ نے معاشرتی اعتبار سے لوگوں کی رہنمائی اور امت کو وحدت میں ڈھان لئے کیلئے قرآنی احکامات لوگوں کو بیان فرمائے وہاں ساتھ ہی عملی طور پر بھی امت کی تزییت فرمائی۔ چھوٹی چھوٹی برایوں کو سرے سے ختم کرنے کی تلقین فرمائی۔ قریش کو خناطہ کر کے فرمایا!

”بِاَمْعُشْرِ قَرِیْشٍ اَنَّ اللَّهَ قَدْ اَذْهَبَ عَنْكُمْ نَخْوَةَ الْجَاهِيَّةِ وَتَعَظِّمُهَا بِالْآَيَاءِ، النَّاسُ بَنُو آدَمَ وَآدَمُ مِنْ تَرَابٍ“ (۷۴)

(اے گروہ قریش اللہ تعالیٰ نے تم سے جاہلیت کے خود اور آباء پر فخر کرنے کو دور کر دیا ہے۔ لوگ آدم سے ہیں اور آدم مٹی سے تھے)۔

## رحمۃ للعالمین کی رحمۃ کے انسانیت پر اثرات:

اللہ تعالیٰ کی شان رحمۃ یوں ہے ﴿ وَرَحْمَتِي وَسَعْتُ كُلَّ شَيْءٍ بِهِ ﴾ (۷۵) (میری رحمۃ ہر اک شے پر وسیع ہے)۔ اور آپ ﷺ کو جو رحمۃ للعالمین بناؤ کر بھیجا تو آپ ﷺ کی تعلیمات کی وجہ سے زندگیاں آسان ہوئیں آپ نے تمام بوجھوں سے انسان کو ازاد کیا۔

آپ ﷺ کی رحمۃ کا یہ عالم ہے دشمن بھی کہتے ہیں کہ ہمیں آپ سے ڈر نہیں لگتا پوچھا گیا کیوں؟ کہا کہ ہمیں معلوم ہے کہ آپ ﷺ برائی کے بد لے برائی نہیں کرتے۔ آپ ﷺ نے حضرت ابوسفیان سے رحمۃ بھرے انداز میں فرمایا تھا۔

”وَيَحْكُمْ يَا أَبَا سَفِيْدَى إِنَّمَا يَعْلَمُ إِنَّمَا يَعْلَمُ لَكَ أَنْ تَعْلَمَ إِنَّمَا يَعْلَمُ إِنَّمَا يَعْلَمُ مَا أَحْلَمُكَ وَأَوْصَلُكَ وَأَكْرَمُكَ“ (۷۶)

(افسوس ابوسفیان ابھی وقت نہیں آیا کہ تم اتنی بات سمجھ سکو کہ اللہ کے مساوا کوئی عبادت کے لا ائق نہیں۔ ابوسفیان نے کہا کہ میرے ماں باپ آپ پر قربان آپ کتنے بربار اور آپ ﷺ کی رحمۃ کا حق ادا کرنے والے ہیں)۔ لوگ غیر اللہ کی عبادتوں کے بوجھ تلتے دبے ہوئے تھے آپ نے اس سے آزادی دلائی۔ آپ ایسی ہستی ہیں جنہوں نے امیری غرتی، پیری جوانی امن و جنگ، امید و ترنگ، گدائی و بادشاہی الغرض ہر چیز کو ایک مقام بخشناہ مریدان میں آپ کی رحمۃ نظر آتی ہے آپ گئی رحمۃ کے سائے تھے ہر پست بالا ہوا تاریکیاں روشنیوں میں تبدیل ہوئیں۔

آپ ﷺ نے خشک دریاؤں و مسیداں کو علم و معرفت سے رواں دواں کر دیا۔ سنگ لائن چٹانوں سے رحمۃ و علم کی بنا پر کتاب و حکمت کے چشمے بھائے اور بھکتی راہ لوگوں کو ایک منزل دی جنگ کے میدان میں دیکھیں تو رحمۃ تقاضا کرتی ہے کہ درخت نہ کاشنا بچوں اور عورتوں کو کچھ نہ کہنا آپ گئی باران رحمۃ نے بے آباد بخربزمینوں کو زرخیز کر دیا نہ ہب اسلام کی تبلیغ کے متائق ارشاد خداوندی ہے: ﴿ لَا إِنْكَارَةٌ فِي الدِّينِ ﴾ (۷۷) (دین میں کوئی جنہیں)۔

آپ ﷺ نے دین حق کی دعوت جرکی بجائے شفقت و رحمت بھرے انداز میں دی اور اس رحمت بھرے رویے نے انسانوں کو خلاق فاضل اور حسن جیلی و صفات کاملہ کی بلند یوں تک پہنچا دیا اور وہ ما ارسلنک الا رحمة للعالمين کا حق ادا کر دیا اور یہ صرف اور صرف آپ ﷺ کا ہی کمال ہے۔

## حوالہ جات

- ۱۔ الفاطر: (۳۵) ۲۳۰۔
- ۲۔ الرعد: (۱۳) ۷۔
- ۳۔ الانبیاء: (۲۱) ۱۰۔
- ۴۔ ابن منظور، محمد بن کفرم، لسان العرب (دار صادر بیروت) ۱۲/۲۳۰۔
- ۵۔ حاکم نیشاپوری، ابو عبد اللہ محمد بن عبد اللہ، المسند رک علی الحججین، (دارالكتب العلمية بیروت ۱۹۹۰ء، ۲۰۲/۳)، حدیث نمبر ۳۸۳۳۔
- ۶۔ محمود سعید، رفع المغارۃ لخنزیر، ادبیات التوس و اذیتیۃ (دارالامام النووی، عمان، اردن ۱۳۱۶ھ)، ۱/۱۰۰، حدیث نمبر ۶۰۔
- ۷۔ شبلی نعمانی، سیرت النبی (الفیصل ناشران و تابران کتب، بور) ۱/۳۶۶۔
- ۸۔ آل عمران (۳) ۱۵۹۔
- ۹۔ الحلق (۱۶) ۱۲۵۔
- ۱۰۔ بخاری، محمد بن اسحاق عیل، الادب المفرد، (مؤسسة الکتب الثقافية بیروت) ۱/۱۷۰، حدیث نمبر ۳۶۳۔
- ۱۱۔ ایضاً۔
- ۱۲۔ ترمذی، ابو عیسیٰ ہمد بن عیسیٰ، السنن، (مکتبہ دارالسلام، الرياض) ۲/۲۸، حدیث نمبر ۱۳۰۹۔
- ۱۳۔ سیوطی، جلال الدین، الجامع الصیفی، ص ۲۸۳، حدیث نمبر ۵۲۰۶۔
- ۱۴۔ مسلم، الجامع الصیفی، (دارالسلام، الرياض) ص ۳۳۳، حدیث نمبر ۱۹۵۹۔
- ۱۵۔ عسقلانی، احمد بن علی ججر، اطراف المسند لمحتنی باطراق المسند الحدیلی، (دار ابن کثیر، دمشق بیروت) ۸/۲۳۳، حدیث نمبر ۱۶۹۶۳۔
- ۱۶۔ ابو داؤد، السنن، (مکتبہ دارالسلام، الرياض)، ص ۳۵۲، حدیث نمبر ۳۰۸۹۔
- ۱۷۔ عسقلانی، ابن ججر، اتحاف الخیرۃ المکررة ۶/۶، ۱۳۷، حدیث نمبر ۵۵۰۰۔
- ۱۸۔ ترمذی، السنن، ص ۱۱۱، حدیث نمبر ۱۷۰۹۔
- ۱۹۔ ایضاً۔
- ۲۰۔ ابو داؤد، السنن، ص ۳۲۲، حدیث نمبر ۲۵۶۷۔
- ۲۱۔ طبرانی، ابی جمیل الکبیر، (دار احیاء التراث العربي، بیروت) ۶/۹۶، حدیث نمبر ۵۶۲۰۔

- ٢٢۔ جامع الاحادیث، ٢٥/٢، حدیث نمبر ٣٤٢٥۔
- ٢٣۔ اروالغیل، ٣/١٣١، حدیث نمبر ٣٢٣۔
- ٢٤۔ اتحاف الخیرۃ الکھرۃ، ٣٢/٤، حدیث نمبر ٥٢٦۔
- ٢٥۔ اتحاف الخیرۃ الکھرۃ، ٢٧٩/١، حدیث نمبر ٣٢٩۔
- ٢٦۔ الاعراف (٧) ١٥٧۔
- ٢٧۔ ابن سعد، الطبقات الکبریٰ (دارصادر بیروت) ٢٠١۔
- ٢٨۔ مسلم، الجامع الصحیح، (دارالسلام، الرباط) ٦/١٢٣، حدیث نمبر ٥٨٩۔
- ٢٩۔ عسقلانی، ابن حجر، فتح الباری، ١/١٢٣، حدیث نمبر ٢٩٧۔
- ٣٠۔ التوبہ (٩) ١٢٨۔
- ٣١۔ بخاری، محمد بن اسماعیل، الادب المفرد، ١/١٣٢، حدیث نمبر ١٣٨۔
- ٣٢۔ عبدالکتور، حافظ، رسول النبی ﷺ کی مسکراہیں (مقبول بک شال شنخوپورہ) ص ١٣٢۔
- ٣٣۔ الواقعہ (٥٢) ٣٦۔
- ٣٤۔ ترمذی، شاکل محمدیہ، (دارالمطبوعات الحدیثیہ جدہ) ص ١٣٣-١٣٤، حدیث نمبر ٢٣٠۔
- ٣٥۔ شبلی نعمانی، سیرۃ تابیٰ (الفیصل ناشران و تاجران کتب لاہور) ٢/٣٢٢۔
- ٣٦۔ ایضاً، ١/١، ٣٦٥۔
- ٣٧۔ ابوالاؤد، السنن، ٢٣/٧، حدیث نمبر ٥١٥٩۔
- ٣٨۔ بخاری، محمد بن اسماعیل، الادب المفرد، ١/٥، حدیث نمبر ١٨٧۔
- ٣٩۔ ایضاً، ١/٥، حدیث نمبر ١٧٨۔
- ٤٠۔ ایضاً، ١/٥، حدیث نمبر ١٨٧۔
- ٤١۔ ذاکر خالد علوی، انسان کامل (الفیصل ناشران و تاجران کتب لاہور) ص ٦٠٣۔
- ٤٢۔ سیوطی، جلال الدین، جامع الصغیر، ١/٣٠٣، حدیث نمبر ٢٦٢۔
- ٤٣۔ الجامع الصغیر، ١/٢٤٥، حدیث نمبر ١٧٢۔
- ٤٤۔ اتحاف الخیرۃ الکھرۃ، کتاب الامارۃ، ٣٨٢/٥، حدیث نمبر ٥٠٢۔
- ٤٥۔ احمد، الحمسد، (دارالفکر، القاہرہ) ٢/٤٥٢۔
- ٤٦۔ سیوطی، جلال الدین، جامع الصغیر، ١/٣٩٢، حدیث نمبر ٢٥٦٠۔
- ٤٧۔ ترمذی، محمد بن عیشیٰ، السنن، ٢/٣٣٠، حدیث نمبر ١٢٥٠۔
- ٤٨۔ سیوطی، جلال الدین، جامع الصغیر، ٣٨٨/٣، حدیث نمبر ٦٣٧٠۔
- ٤٩۔ اتحاف الخیرۃ الکھرۃ، ٥/٧٠، حدیث نمبر ٣٣٥٨۔
- ٥٠۔ ایضاً۔

محمد رسول الله ﷺ، بحثيات رحمة للعالمين

٥٥. سيفي، جلال الدين، الجامع الصغير، ٣٠٢/٣، حدیث نمبر ٣٦٧.
٥٦. مسلم، الجامع الصحيح، ج١، ٢١٨، حدیث نمبر ١١٩٩.
٥٧. تیقی، السنن الکبریٰ، ٧/١٠٠، حدیث نمبر ١٣٦٩٠.
٥٨. ایضاً، ٧/١٠٠، حدیث نمبر ١٣٩٢١.
٥٩. ایضاً.
٦٠. بخاری، الجامع الصحيح، ج١، ١١٦، حدیث نمبر ٧٠٨.
٦١. احمد، المسند، ٣٢٥/٣، حدیث نمبر ٣٠٨.
٦٢. بخاری، الجامع الصحيح، ج١، ٥٠٨، حدیث نمبر ٣٧١.
٦٣. ایضاً، ١٠٥، حدیث نمبر ٢٠٠٣.
٦٤. اتحاف الخیرۃ الکھرۃ، ٥٩٥/٥، حدیث نمبر ٥١٠٠.
٦٥. ایضاً، ٣٩٥/٢، حدیث نمبر ١٩٢٦.
٦٦. یاشی، نور الدین، بغایۃ الکارث عن زوائد منشد حارث بن ابی اسامہ (مرکز خدمۃ السنة وسیرت نبویة، مدینۃ منورہ) ٣٢٥/٢، حدیث نمبر ٥٠٣.
٦٧. شلی عثمانی، سیرۃ النبی، ٩٥.
٦٨. بغایۃ الکارث عن زوائد منشد حارث بن ابی اسامہ، ٨٥١/٢، حدیث نمبر ٩٠٣.
٦٩. اتحاف الخیرۃ الکھرۃ، ٧٢، ٩٦، حدیث نمبر ٦٣٦٠.
٧٠. شلی عثمانی، سیرۃ النبی، ٥٥.
٧١. بخاری، الجامع الصحيح، ج٢، ٢٣٢، حدیث نمبر ٣٨٢٥.
٧٢. سنن الصغریٰ، ١٢/٣، حدیث نمبر ٣٩٩٠.
٧٣. البانی، ناصر الدین، رواء الغلیل (المکتب الاسلامی بیروت)، ٨/١٢، حدیث نمبر ٢٣٦١.
٧٤. ابن ابی شیبہ، مصنف ابن ابی شیبہ، (دار الفکر)، ٦/٢، ٥٣٦، حدیث نمبر ٢٢٣٩٣.
٧٥. ارواء الغلیل، ٨/١٢، حدیث نمبر ٢٢٦١.
٧٦. سنن الصغریٰ، ٣/٢، ٧، حدیث نمبر ٣٨٦١.
٧٧. اتحاف الخیرۃ الکھرۃ، ٢/٢، ٢٣٢، حدیث نمبر ٢٦١٢.
٧٨. الازرقی، اخبار ککہ، (مکتبہ)، ٢/٣، ٣٨٣، حدیث نمبر ٧١٣.
٧٩. الاعراف: (٧) ١٥٦.
٨٠. اتحاف الخیرۃ الکھرۃ، ٥/٥، ٨٩، حدیث نمبر ٣٦٠٣.
٨١. البقرۃ: (٢) ٢٥٦.